

سفر جستجو

ایک مغربی طالبہ، پاکستان میں ایک ماہ

صوفیہ جیلیٹ / ترجمہ و تخلیص: مسلم سجاد

صوفیہ، یونیورسٹی آف ولز (Wales) کے مرکز علوم اسلامی میں اس موضوع پر تحقیقی مطالعہ کر رہی ہیں کہ برطانیہ میں مسلمانوں کی نئی نسل نے مغربی تندیب کے ساتھ عملہ کیا رہا یہ اختیار آیا ہے۔ اس سلسلہ میں اسلام اور مسلمانوں کو سمجھنے کے لیے انہوں نے ایک ماہ پاکستان میں گزارا۔ واپس جا کر انہوں نے اپنے تاثرات لکھے ہیں جو سفر جستجو کی رُوداد محسوس ہوتے ہیں:-

اس کے کچھ حصے یہاں پیش کیے جا رہے ہیں (خ-م)-

چند دن ہوئے، پاکستان میں ایک یادگار مینہ گزار کر میں برطانیہ واپس پہنچی ہوں۔ چاہتی ہوں کہ ابھی جب کہ یادیں تازہ ہیں، اپنے تاثرات و احساسات کو الفاظ کا قالب دینے کی کوشش کروں۔

جب تک یہ سفر شروع نہیں ہوا، مجھے اندازہ نہ تھا کہ میرے اندر اس کی کتنی خواہش تھی۔ اس کا احساس مجھے ہی تھا ایزبورٹ پر انتظار کے لمحات گزارتے ہوئے ہوا۔ عمرہ کا احرام باندھے ہوئے لوگوں کو دیکھنے کا یہ میرا پہلا موقع تھا۔ مجھے سب کچھ بہت اچھا لگ رہا تھا۔ مجھے اس بات پر بڑی خوشی تھی کہ میں یہ جانتی تھی کہ انہوں نے یہ لباس کیوں پہنا ہے، اور جس جگہ وہ جا رہے ہیں، اس کی اہمیت کیا ہے۔

سفر کی دعا

جدہ سے اسلام آباد جانے کا انتظار کرنے والے، ان مسلمانوں جیسے تھے جو برطانیہ میں سڑکوں پر، اسکو لوں میں اور پارکوں میں نظر آتے ہیں۔ اب یہ اپنے آبائی گھر ملنے ملانے جا رہے

تھے۔ میرے لیے ایک مسلمان ایئر لائن پر سفر کا یہ تجربہ بہت قیمتی تھا۔ مجھے اس دعا سے بڑا سکون حاصل ہوا جو اللہ کے رسول سفر کے آغاز پر کرتے تھے اور جو رواگی سے پہلے ہمیں سنائی گئی۔ جدہ ایئرپورٹ پر مختصر قیام میں، لوگوں کا سامان کسی نگرانی کے بغیر ادھر پردا دیکھ کر مجھے اپنا معاشرہ یاد آگیا جہاں ہر وقت چوری کا ڈر رہتا ہے۔ میں نے تو یہاں بھی عادتاً اپنا سامان برابر اپنے ہاتھوں میں کپڑے رکھا۔ اگرچہ جس خاتون نے میرا سامان چیک کیا، اس نے اپنا چہہ کر ختم سے اس طرح آراستہ کر رکھا تھا کہ میں یہ آرزو ہی کرتی رہ گئی کہ کاش یہ مسکرا دے۔ لیکن مجھے یقین تھا کہ یہ یقیناً اسلام کی تعلیم کا نتیجہ نہیں ہے۔

کلچر شاک

پاکستان میں اپنا پہلا گھنٹہ مجھے خوب اچھی طرح یاد ہے۔ اسلام آباد ایئرپورٹ سے نکلتے ہی مسجد پر نظر پڑ گئی۔ برطانیہ سے آنے والے کے لیے یہ نظارہ غیر معمولی تھا۔ مجھے یہ سوچ کر بہت اچھا لگا کہ آئندہ ایک مہینہ یہ نظارے روز مرہ ہوں گے۔

ایئرپورٹ سے شرکی طرف روانہ ہوئے تو وہ ماحول اور مناظر آنکھوں کے سامنے آتے چلے گئے جن کی پیش نبی میں نے اپنے تخیل میں ایک طویل عرصے سے کر رکھی تھی۔ غروب آفتاب کا منظر ایسا حسین تھا جیسا میں نے پہلے زندگی میں شاید نہ دیکھا تھا۔ نئے مناظر، نئی خوبیوں میں آوازیں، میرے احساسات پر چھا گئیں۔ مجھے کہا گیا تھا کہ پاکستان میں شروع کے دنوں میں تمیں کلچر شاک (Culture Shock) لگے گا۔ مگر حیرت انگیز طور پر ایسا نہ ہوا۔ بلکہ میں نے اپنے کو آس پاس کی زندگی میں بالکل جذب پایا۔ جو کچھ بھی میں نے دیکھا اس میں کھو گئی۔ رہا کلچر شاک، تو میرے پاس اس کا وقت تھا نہ ارادہ، کہ اپنے کو الگ الگ رکھتی اور یہ شاک محسوس کرتی۔

چند دنوں میں ہی مجھے احساس ہو گیا کہ برطانیہ کے مقابلے میں یہاں، میں چوہیں گھنٹہ فیلنڈ درک کر رہی ہوں۔ میں ہر وقت مسلمانوں کے ساتھ تھی۔ مجھے ہر لمحہ یہ خیال رکھنا تھا کہ میں کیا کر رہی ہوں، یا کیا کہہ رہی ہوں۔ بڑی فکر تھی کہ میری کوئی بات کسی کو بُری نہ لگ جائے، خصوصاً اس لیے کہ میں زیادہ تر گھروں کے ساتھ رہی۔ اس کا مطلب یہ تھا کہ میں ہمیشہ پہلے سے، بعد کے لیے سوچوں۔ یہ نہایت تھکا دینے والا عمل ہے۔ لیکن جلد ہی مجھے اندازہ ہو گیا کہ اس کی کوئی ضرورت نہ تھی۔ میری اپنی اقدار اور خیالات اپنے میزبانوں سے اتنے ہم آہنگ تھے کہ جلد ہی میرا یہ احساس ختم ہو گیا، کہ میں ان سے مختلف ہوں۔

پلے ہفتے سب سے بڑی صم مآزاد کشمیر میں میرپور کی تھی۔ بیڈ فورڈ میں بیشتر مسلمان اسی علاقے کے ہیں۔ مجھے بڑی خوشی تھی کہ میرے پروگرام میں یہاں آنا بھی شامل ہے۔ لیکن یہاں جانے کے لیے تین گھنٹے کے سفر نے پاکستان میں زندگی کے عارضی ہونے کی حقیقت خوب سکھا دی۔ لاہور جانے والی جی ٹی روڈ پر، جس پر ہم دو گھنٹے چلے، بالکل انفراتری کا عالم تھا۔ اتنی خطرناک اُوزور ٹینکنگ ہوران تھی کہ مضبوط سے مضبوط اعصاب کے مالکوں کو بھی اللہ یاد آرہا تھا۔ بہرحال بیڈ فورڈ رکوں سے بچتے چھاتے اور کبھی بالکل چھوتے، ہم بالآخر میرپور پہنچ گئے۔ اسی شام میرے میزبان کی ایک بیٹی نے میرے ہاتھوں پر مندی لگائی۔ جس تیزی سے اس نے میری ہتھیاروں پر نقش و نگار بنائے اس نے مجھے حیران کر دیا۔ مجھے اندازہ ہو چکا تھا کہ پاکستانیوں کو رنگ و روغن بست پند ہے، خواہ ہاتھوں پر ہو، یا بسوں پر یا فواروں پر۔

میرپور میں، میں جہاں بھی گئی، بالکل گھر کا ماحول ملا۔ قریب کے ایک گاؤں میں اسکول دیکھا، مسجد دیکھی اور کئی گھروں میں بھی گئی۔ سب کچھ دیباہی تھا جیسا میں نے سوچا تھا۔ ان سب سے مل کر میں اپنے آپ کو بہت خوش قسم محسوس کر رہی تھی۔ اب میں اس کلپر شاک کا اندازہ کر سکی جو ۱۹۶۰ کے عشرے میں میرپور سے سب سے پلے برطانیہ جانے والوں نے وہاں جا کر محسوس کیا ہو گا۔ وہ صرف ایک ملک سے دوسرے ملک نہیں گئے، بلکہ دیسی سے بالکل مختلف پس منظر کے شری ماحول میں منتقل ہوئے تھے۔ باستی چاول کی فصلوں کے درمیان چلتا بھی خوشنگوار حیرت لیے ہوئے تھا۔ اب تک تو میں یہی سمجھتی تھی کہ شاید چاول سپر مارکیٹ کی شیلفوں میں اُستہ ہیں!

راتستے کی نماز

اسلام آباد سے واپسی پر درمیان میں نماز کا وقت آگیا۔ ڈرائیور نے گاڑی ایک طرف کر کے روک لی۔ ہمارے ساتھیوں نے نماز پڑھی۔ چٹائی نہ ہونے کی وجہ سے ان میں ایک نے نیچ پر کھڑے ہو کر نماز ادا کی۔ میرے لیے یہ سب کچھ حیرت کا باعث تھا۔ اب تو میرے لیے یہ معمول کی بات ہو گئی تھی کہ میرے آس پاس کے لوگ دن کے معمولات میں نماز کے لحاظ سے وقٹے دیں۔ نماز جس طرح کسی غیر معمولی اہتمام کے بغیر ادا کری جاتی تھی اس سے میں بہت متاثر ہوئی۔ لیکن ڈرائیور کی یہ منطق میری فہم سے بالا تھی کہ وہ گاڑی خوفناک رفتار سے چلاتا، مگر نماز کے لیے روک لیتا تھا۔

پانچویں دن تک میں شلوار قمیں پہنے گئی تھی۔ اس سے مجھے اتنا آرام محسوس ہوا کہ میں

نے سوچا کہ کیوں نہ میں نے پہلے ہی دن سے یہ لباس پہن لیا۔

منصورہ کی طالبات

آنندہ چند روز لاہور کے لیے تھے۔ لاہور تاریخی اور تہذیبی روایات کا امین شر ہے۔ یہاں کچھ شناسا چروں سے ملنے کی بھی امید تھی۔ یہاں ایک غیر معنوی یادگار دن میں نے جماعتِ اسلامی کے ہیڈ کوارٹر منصورہ میں گزارا۔ قاضی حسین احمد کی بیٹی خولہ میری گائیڈ تھیں۔ انہوں نے مجھے منصورہ میں قرآن کی تعلیم حاصل کرنے والی نوجوان طالبات سے ملوایا۔ میں نے اپنے سفر کے خوشنگوار ترین لمحات یہاں گزارے۔ ہم نے آپس میں بات کی۔ خولہ ترجیحی کرتی جاتی تھیں۔ طالبات نے حمد اور قرآن کے بعض حصے سنائے۔ مجھے خوبصورت چوڑیاں اور خوش ذائقہ پہل اتنی محبت سے تنفس میں دیئے کہ بس کیا بیان کروں۔ اس وقت میں جس ماحول میں تھی، زندگی میں اس سے پہلے اس کا کبھی تجربہ نہ ہوا تھا۔ اسے الفاظ میں بیان کرنا میرے لیے ممکن نہیں ہے۔ یہ لمحات مجھے ہمیشہ یاد رہیں گے۔ ان کے چروں پر مخصوصیت کی ایسی دلکشی جیسی ان کی ہم عمر لڑکیوں میں مغرب میں شاذ ہی ہوتی ہے۔

اس وقت مجھے یہ تاثرات لکھتے ہوئے بڑا لطف آرہا ہے۔ میں اپنی زندگی کے خوشنگوار ترین لمحات سے جیسے دوبارہ گزر رہی ہوں۔ اس وقت ویلز میں ہوتے ہوئے بھی، مجھے ویلز کی اپنی یہ زندگی اتنی کوسوں دور نظر آرہی ہے جختی اس وقت تھی، جب میں پاکستان میں تھی۔

بادشاہی مسجد میں

لاہور میں ایک دن روایتی سیرو سیاحت میں گزرا۔ میں بادشاہی مسجد میں آدھ گھنٹہ اپنے طور پر رہی۔ اس دوران عجیب کیفیات رہیں۔ یہ میری کتنی خوش قسمتی تھی کہ تہذیب و ثقافت کی اس شاندار علامت کو دیکھنے کا موقع ملا۔ نماز کے ماحول کو جذب کرنے سے گرا و اغلی سکون --- خود آگئی کا احساس --- اپنی اس جگہ یہاں موجودگی --- میرا ماضی، حال اور مستقبل --- بیان کرنا مشکل ہے۔ جب میں مسجد میں تھی تو میں نے اپنے طریقے سے عبادت کی۔ شاید میرے لیے یہ نہ کرنا ممکن نہ تھا۔ میں ایک ایسے مقام پر تھی جہاں میں اپنا یہ سفر، اپنی زندگی، اپنا مستقبل سب کچھ اللہ کے سپرد کرنا چاہتی تھی۔ یہ کرنے سے جیسے میں تازہ دم ہو گئی۔ جب میں مسجد سے باہر آرہی تھی تو مجھے ایک ایسی حقیقت کا احساس ہوا جس سے میں نظری طور پر تو واقع تھی لیکن عملًا کچھ تجربہ نہ ہوا تھا۔ مسجد کی تعمیر کے انداز اور ہم آہنگی نے میری توجہ اللہ کی طرف کر دی تھی۔ میری نظروں کے درمیان کوئی جدہ گاہ حاصل نہ تھی۔ قبلہ رُو، محراب میری نگاہوں

کا مرکز تھی۔ میرا شعور، عمارت سے مادر اللہ کی طرف متوجہ تھا۔

دیسی ماہول کا حُسن

مجھے لاہور میں قریبے کچھ دیساںوں میں جانے کا موقع ملا۔ جو کچھ میں نے دیکھا۔۔۔ مکانات کی بناؤت اور آرائش، فرنچ پر (یا اس کا نہ ہونا!)، طفرے، مغربیت کے اثرات، کاشتکاری کے طریقے، خاندانی نظام۔۔۔ میرے لیے اتنا دلچسپ تھا کہ میں ان میں گم ہو گئی۔ ان سے دیسی زندگی میں رسوم و روایات اور اقدار کے کردار کے بارہ میں رائے قائم کرنے میں مجھے بہت مدد ملی۔

اس دن کے اختام پر چند لمحات میں نے شدید کیفیات میں گزارے۔ میں ایک گھر کی چھت پر کھڑی تھی۔ آفتابِ عالم تاب کی آخری ساعتیں تھیں۔ شام کے وقت کے آسمان کے پس نظر میں ایک مسجد ایستادہ تھی۔ میرے اندر اس حسن کے خالق کے آگے اپنی زندگی پیش کرنے کا جذبہ پھر ابھرا۔ میری یاد میں قرآن کی وہ آیات آئیں جن میں اس طرح کے خوبصورت قدرتی مناظر کے بارہ میں بتایا گیا ہے کہ یہ دراصل ان کے خالق، اللہ کی نشانی ہیں۔ میں چھت پر کھڑی وہ آوازیں سن رہی تھیں جن سے معلوم ہوتا تھا کہ دن ختم ہونے والا ہے۔ نیچے، لڑکے گزوں آؤں سڑکوں پر کھیل رہے تھے۔ ایک چھوٹا بچہ بکریوں کو واپس لا رہا تھا۔ بوڑھے لوگوں کے سروں پر جمع کی ہوئی فصل کے گنھے رکھے تھے۔ بعد میں جب میں نیچے بیٹھ گئی تو سوچ رہی تھی کہ اس گھر میں اپنی موجودگی پر جتنا بھی نازاں ہوں گم ہے۔ ایک بالکل ہی مختلف شافت کی حامل، لیکن اس وقت پنجاب کے ایک دور افراہ گاؤں میں موجود۔۔۔ یہاں مجھ پر یہ حقیقت عیاں ہوئی کہ جب میں بڑانیہ واپس جاؤں گی تو اپنے وجود کا ایک حصہ یہیں چھوڑ جاؤں گی۔

تبیینی جماعت کی کافرنز

میں نے پاکستان کے اس سفر، بلکہ اپنی زندگی، کے سب سے زیادہ یادگار دن اس ہفتے کے اختام پر گزارے۔ انتظامات یہ کیے گئے تھے کہ میں ایک دن رائے وندز کے قریب ایک گاؤں میں گزاروں۔ مگر میرے گائیڈ طیب گزار خان نے اس سے پہلے مجھے رائے وندز میں تبلیغی جماعت کی کافرنز دکھانے کا فیصلہ کیا۔ میں نے اتنی زیادہ ٹریفک زندگی میں کبھی نہ دیکھی تھی۔ ٹریفک پولیس بھی قابو نہیں کر پا رہی تھی۔ ہمارا ایک ساتھی اس دوران گاڑی سے اتر گیا۔ میں سوچتی رہ گئی کہ اب یہ ہم سے کیسے ملے گا۔ ہم آگے بڑھتے گئے اور بالآخر ایک جگہ کار پارک کرلی۔ کافرنز میں خواتین کو جانے کی اجازت نہیں ہے۔ اس لیے طیب کی تجویز پر میں نے شال

اوڑھ لی۔ ایسا لگا جیسے میں پارسل ہو گئی ہوں۔ چند ہی لمحوں بعد، ہمارے اس اقدام کی دانش مندی سامنے آگئی۔ نزدیکی گاؤں کی بچل بیچنے والی عورتوں کے علاوہ، میں دس لاکھ میں ایک کی اقلیت میں تھی۔ میرے لیے ماحول خوٹگوار نہ تھا، تمہم میں شال میں مستور تھی۔ کافرنز کی آخری دعا شروع ہوئی۔ ہر دعا کے اختتام پر آمین کی آواز گونج جاتی تھی۔ جلد ہی رفت طاری ہو گئی۔ میرے نہ سمجھنے سے مجھے کوئی فرق نہ پڑا، دوسروں کی کیفیت کا نظارہ ہی بت تھا۔ بالکل تاقابل فراموش!

فضاؤں میں آخری آمین کی گونج ابھی باقی تھی کہ کافرنز ختم ہو گئی۔ ہر طرف سے لوگ گاڑیوں کی طرف دوڑ پڑے۔ ہم ایک طرف کھڑے ہو گئے۔ اسی دورانِ مجذہ رونما ہوا اور ہمارا جو ساتھی الگ ہو گیا تھا ایک دم سامنے آیا اور سیدھا طیب کے گلے لگ گیا، جیسے بڑی مدت کے بعد آپس میں ملے ہوں۔ میں نے تجب کا اظہار کیا، تو طیب نے بتایا کہ انہوں نے خصوصاً میری خاطر اس کے لیے دعا کی تھی۔ کیونکہ اگر ہم باقی سارا دن اس کے ساتھ آملے کے انتظار میں گزارتے تو سب سے زیادہ تکلیف مجھے اٹھانا پڑتی، اور میں اس گاؤں تک نہ پہنچ سکتی جس کے لیے ہم دراصل روانہ ہوئے تھے۔

ہم اپنی منزل کی طرف روانہ ہوئے۔ قریب پہنچنے پر گاڑی سڑک سے اتر کر ایک طرف چلی۔ میں نے اپنے مستقر پر پہنچ کر اپنے کو جیسے ایک دم ہلاک محسوس کیا۔ چارپائی پر بیٹھ کر ایک گھنٹہ تک گاؤں کی عورتوں سے باتیں کرتی رہی، اور ساتھ ساتھ اس نسوںی ماحول میں منونیت کے احساسات کے ساتھ جذب ہوتی رہی۔ گاؤں کے ان گھر انوں میں، اور شر میں بھی، جہاں میں گئی، یہی مرباں اور گرم جوشی ملی۔ میرے ساتھ جس خوش دلی، فیاضی اور گرم جوشی کا بر تماوی کیا گیا، میں اس کی عادی نہ تھی۔

ساحل کراچی پر اونٹ کی سواری

اگلے دن کراچی کے لیے روانہ ہوئی۔ پہنچی تو بارش ہو رہی تھی۔ مغربی ویلز میں چھ سال رہنے کے بعد، یہاں کی نمی اور ہوابیں مانوس محسوس ہوئیں۔ کراچی میں قیام کے دوران کئی نئے تجربات ہوئے۔ زندگی کی ایک پرانی آرزو پورا کرنے کا موقع بھی ملا۔ ساحلِ سمندر کا فشن پر میں نے اونٹ کی سواری کی۔ یہ حسنِ افقان تھا کہ جب میں چند منٹ کے لیے ایک عرب سیاح کی مانند اونٹ پر سوار آگے بڑھی تو سورج غروب ہونے کے قریب تھا۔ میرے خوابوں میں بس شام کے آسمان کا حُسن اور اس کے خالق کا خیال ہی تھا۔

”تسلیم“ کا سبق

کراچی میں حالات کو قبول کرنے اور تسلیم کرنے کے بارہ میں اہم سبق سیکھنا پڑا۔ میرے ساتھ کیا ہو رہا ہے، میں کہاں جا رہی ہوں، کس کے ساتھ جا رہی ہوں، یہ میرا درد سر نہ رہا۔ مجھے یہ سیکھنا پڑا کہ دوسرے لوگ اور حالات میری زندگی کو کشوول کریں اور میں اسے تسلیم کروں، خواہ سب کچھ اچھا نہ ہو رہا ہو۔ یونیورسٹی میں آزاد اور منظم زندگی گزارنے کے بعد یہ مجھے مشکل لگتا تھا۔ لیکن اگر اسلام اللہ کے آگے سرتسلیم خم کرنے کا، اور اپنی باگ ڈور دوسرے کے ہاتھ میں تھانے کا نام ہے، تو پھر اس کے کچھ معنی و مفہوم مجھے ان دونوں میں معلوم ہوئے۔

ولیمہ میں شرکت

کراچی میں ایک شام مجھے ایک شادی لان پر ولیمہ میں شرکت کا موقع ملا۔ میں یہ بالکل بھول گئی کہ میں کسی مخلوط محفل میں نہیں جا رہی ہوں۔ جیسے ہی اس کا احساس ہوا، کلپر کے شاک نے میری حرمت کو کچھ کم کیا۔ مجھے بتایا گیا کہ یہ علیحدہ تقریبات ماوں کے لیے اپنے بیٹوں کی دلشیں منتخب کرنے کا بڑا اچھا موقع ہوتی ہیں۔ کسی نے میرے ساتھ آنے والی خاتون سے میرے شادی شدہ ہونے کے بارہ میں بھی دریافت کیا۔ لیکن اس سے پہلے کہ کوئی میرے لیے شوہر تلاش کرتا، میں لاہور گئی۔ حسن مراد اور ان کے اہل خانہ کو ایئرپورٹ پر انتظار کرتے دیکھ کر نسایت مرت ہوئی۔

لاہور میں قیام

لاہور میں اپنے دوسرے قیام کے دوران میں خُرم مراد کے گھر پر رہی۔ یہ میری خوش قسمتی تھی۔ میں ان سے کئی بار مل چکی تھی، لیکن یہ موقع نہ ملا تھا کہ اسلام کے بارہ میں ان سے کچھ سوالات بالکل ذاتی سطح پر کروں۔ مجھے یقین ساتھا کہ مجھے اپنے سوالات کے تسلی بخش جواب کوئی دے سکتا ہے تو وہی دے سکتے ہیں۔ شکر ہے کہ میرا خیال بالکل ٹھیک تکلا۔ ان کی گفتگو میں مکمل یقین کے ساتھ نزی کے امتزاج نے اسلام، نبوت اور وحی کے بارہ میں میرے وہ ذہنی پر دے ہٹا دیے جو مغربی عقلیت نے کھڑے کر دیے تھے۔ اس میں ان کے دلائل کا جتنا حصہ تھا، اتنا ہی ان کے گفتگو کے انداز کا بھی تھا۔ ان کے بعض جملے اب تک میرے ذہن میں گردش کر رہے ہیں۔

لاہور میں میرے ساتھ جو لوگ اتنا حُسْن سلوک کر رہے تھے، ڈیونٹی کے طور پر نہیں بلکہ

اپنے شوق اور جذبہ سے کر رہے تھے۔ مجھے کبھی یہ احساس نہیں ہوا کہ میری وجہ سے کسی کو کوئی تکلیف پڑ رہی ہے، حالانکہ میری لاہور دوبارہ واپسی نے ضرور ان کے طے شدہ پروگرام متاثر کیے ہوں گے۔ ایک طرف میں یہ ظاہر کرتی تھی کہ میں نہیں چاہتی کہ میرے لیے کوئی تکلیف انھائی جائے، اور دوسری طرف میں اپنی شخصیت کے اس حصے سے بھی جڑنا چاہتی تھی جو میں رائے و نظر کے قریب طیب گزار کے گاؤں میں چھوڑ آئی تھی۔ چنانچہ ان کے اور ان کی الہیہ کے شاندار تعاون سے میں نے آخری دو دن نہایت مزے میں گاؤں میں گزارے، اور خوب خوب لطف اٹھایا۔

تلاوت قرآن کا ماحول

ان کی الہیہ کے ساتھ پہلے گاؤں کے ہر گھر میں جا سکتی تھی۔ صبح کے وقت میں مختلف گھروں میں گئی تو میری روح اور جسم، میرے پورے وجود نے طمانتیت محسوس کی۔ واپس آگر میں ایک چارپائی پر سو گئی۔ ایک گھنٹہ بعد، میں اپنی زندگی کی سب سے زیادہ تھکن اتارنے والی پرسکون نیند سے بیدار ہوئی۔ کھانے کے وقت، میں نے پیپاتی پکانے کی کوشش کی، مگر ناکام رہی۔ شکست تعلیم کر کے اسے ”ماہرین“ کے حوالے کیا۔ جس وقت میں یہ کوشش کر رہی تھی ایک لڑکی پاس بیٹھی قرآن کی تلاوت کر رہی تھی۔ لکڑی جلنے کی، کھانا پکانے کے برتوں کی اور اس کی تلاوت کی آوازوں نے ایک عجیب سماں بنا دیا تھا۔ میرا خیال ہے کہ انسان ایسے ہی ماحول میں زندگی گزارنے کے لیے پیدا کیے جاتے ہیں تاکہ وہ خدا سے اور اس پر اپنے انحصار سے آگاہ رہیں۔ کھانا تیار ہوتے دیکھ کر مجھے خیال آیا کہ میں گھر پر جو کھانا کھاتی ہوں وہ پیکٹوں اور ڈبوں میں ہوتا ہے۔ مگر یہاں پیکٹ اور ڈبے کا دور دور پتا نہ تھا۔ ہر چیز کا زانکھ بتر لگ رہا تھا۔ زمین میں جو کچھ پیدا ہوتا ہے اور جو میری پلیٹ میں تھا، اس کا آپس میں راست تعلق تھا۔ یہ ان گنت انجانے انسانی ہاتھوں سے گزر کر نہیں آیا تھا۔

شراب سے نفرت

گاؤں میں شام کو ایک غیر معمولی واقعہ پیش آیا۔ یہ میں صرف اس لیے بیان کر رہی ہوں کہ بعد میں اس نے میرے لیے بہت اہمیت اختیار کی۔ مجھے گاؤں میں ایک ایسے شخص سے ملنے لے جایا گیا جس کے ہارہ میں لوگوں کا خیال تھا کہ اس سے ملنا میری رچپی کا باعث ہو گا۔ ہم نے تقریباً ایک گھنٹہ بات چیت کی۔ دورانِ گفتگو اس نے مجھے بیڑ پیش کی۔ مجھے شدید صدمہ ہوا لیکن کچھ سوچے بغیر میں نے گلاس لے لیا، جس طرح کہ میں معمولاً برطانیہ میں لے لیتی۔ بیڑ کا

ذائقہ وہی تھا جو کسیں بھی ہوتا، لیکن بس مختلف لگ رہا تھا۔ میں سمجھ نہ سکی کہ ایک یا دو گلاں بیترپی لینا معمول کی طرح خوشگوار کیوں نہیں محسوس ہو رہا تھا۔ جب دیر بعد شام کو گھر واپس آئی تب مجھے احساس ہوا کہ اس کی وجہ کیا تھی۔ میں نے جو کچھ کیا وہ پاکستان میں میرے آنے کے پورے عمل کی نظر تھی۔ جس وقت میں بیترپی رہی تھی میں عارضی طور پر یورپ کے ماحول میں واپس چلی گئی تھی۔ مجھے بالکل ایسا ہی محسوس ہوا۔ میں جانتی تھی کہ میرا یہ فعل ان لوگوں کو پریشان کر دے گا جو میرے لیے اتنا کچھ کر رہے ہیں۔ جس گھر میں میرا قیام تھا وہاں واپس آتے ہوئے مجھے بے حد شرم آرہی تھی۔ انہوں نے میرا اتنا گرم جوشی سے استقبال کیا، دل و جان سے خاطردارات کی، ایک معزز مہمان کی طرح رکھا، اور ایک میں ہوں کہ صرف بارہ گھنٹے بعد اس طرح واپس آؤں کہ میرے منہ سے شراب کی بو آرہی ہو اور میرے کپڑے "میزبان" کی سکریٹوں کے دھوئیں میں بے ہوئے ہوں۔ ندامت اور شرمندگی سے میری جو حالت تھی، میں بیان نہیں کر سکتی۔ اس واقعہ نے میرے دل میں شراب سے نفرت پیدا کر دی اور شراب کے بارہ میں میرا روتیہ ہی بدل گیا۔

(کل میرے شعبہ کے رفقا نے میرے دورہ کی کامیابی کی خوشی میں کھانے کا اہتمام کیا تو شراب کا آرڈر بھی دیا۔ گر میں یہ نہ پی سکی۔ میرے سپروائزر نے اور میں نے صرف چائے پر اکتفا کی۔ دیکھیں آئندہ اس معاملہ میں میرا ذوق اتنا ہی فطری رہتا ہے یا نہیں جتنا اب ہے)۔

صحیح کا منظر

اگلے دن صحیح طیب کی الہیہ نے مجھے جگایا اور اپنی ٹوٹی پھوٹی انگریزی میں کما کہ میں ذرا چھٹ پر جاؤ۔ میں سمجھ گئی کہ وہ مجھے طلوع آفتاب کا منظر دکھانا چاہتی ہیں۔ اگر میں اپنے آپ کو دوبارہ لپیٹ لیتی اور کوٹ لے کر سو جاتی تو میں کس چیز سے محروم رہ جاتی؟ میں انھیں، کمبل لپیٹا اور چھٹ کے اوپر چلی گئی۔ کیا شاندار منظر تھا۔ میرے چاروں طرف ناقابل بیان قدرتی حسن پھیلا ہوا تھا۔ صحیح کی دھنڈ کے پس منظر میں چھوٹے چھوٹے مکانات سے اٹھنے والے دھوئیں کے مرغولے عجب منظر پیش کر رہے تھے۔ میری نظروں کے سامنے گاؤں جاگ اٹھا۔

گاؤں میں اتنا اچھا وقت گزار کر جب میں لاہور کے لیے روانہ ہوئی تو مجھ پر اُدایی طاری تھی۔ بیچاری طیب کی بیوی کو میرے آنسوؤں کی بارش سننا پڑی۔ اس سے گلے لگ کر میں خوب کھل کر روئی۔ مغرب میں تو ہم اپنی کیفیات اپنے اندر ہی گھوٹ لیتے ہیں، ایک زمانے کے بعد میں نے جذبات کو کھلا راستہ دیا۔

اپنی بريطانیہ واپسی کی حقیقت کا میں نے ملے جلے جذبات سے سامنا کیا۔ پاکستان میں ایسے لوگوں کے درمیان رہی کہ خوب ہی آرام اٹھایا۔ یہاں مجھے احساس ہوا کہ زندگی کی ترجیحات میں، مغرب میں اور یہاں بڑا فرق ہے۔ خاندان اور انسانی تعلقات کی یہاں بہت زیادہ قدر واقعیت ہے۔ ایسے ملک میں وقت گزارنا بہت ہی پُر لطف تھا۔ کچھ ہی دنوں بعد مجھے کھینچ کر، دھکیل کر، روئے چھینتے، اپنے ملک کی طرف لے جایا جائے گا جواب مجھے اپنا ملک نہیں لگتا۔

دوسراءُرخ

روانگی سے ایک دن پسلے مجھے ایک بالکل مختلف صورت حال سے واسطہ پیش آیا۔ شایعہ گارڈن اور مقبرہ جماگیر دکھانے کے لیے میرے ساتھ ایک ایسے صاحب کو کیا گیا جنہیں ”معاشرہ کا باعث اور بے دین“ بتایا گیا تھا۔ یہ بالکل درست ثابت ہوا۔ مجھے اپنے تحفظ کی تو فکر نہیں کرنا پڑی، لیکن ایسے فرد کے ساتھ دن گزارنا خاصاً دلچسپ رہا۔ مجھے پاکستان میں زندگی کا دوسرا رخ، اور لوگوں کا پرائیوریت زندگی میں غیر اخلاقی حرکات کا رجحان دیکھنے کا موقع ملا۔ ۲، ۵ گھنٹے بعد ہی میرے سر میں درد شروع ہو گیا۔ گزشتہ ہفتوں میں میرے گرد سادگی اور معصومیت کی جو چار دیواری غیر شوری طور پر قائم ہو گئی تھی، ہر بُر لفظ اور جملہ اس میں شگاف ڈال رہا تھا۔ مجھے خیال آیا کہ چند دن بعد اس محفوظ خول کو چھوڑ کر اس ”حقیقی دنیا“ میں چلے جانا ہے جہاں مجھے خود اپنی فکر کرنا ہوگی اور جہاں اس طرح کی گندگیوں سے اپنے کو بچانا زیادہ مشکل ہو گا۔

الوداع

لاہور میں مجھے کئی لوگوں کو الوداع کہنا تھا، اس لیے لاہور چھوڑنا آسان نہ تھا۔ میرے ایک پسندیدہ صصف نے ایک جگہ لکھا ہے ”جادیوں پر افسرہ نہ ہو، دوبارہ ملنے کے لیے جدا ہونا ضروری ہے۔ دوستوں کا جلد یا بدیر دوبارہ ملنا یقینی ہے“ اس خیال کے آتے ہی میں نے اپنے جذبات کو قابو کیا۔ لیکن اس حقیقت میں کوئی شبہ نہیں کہ اسلام آباد جاتے ہوئے لاہور میں، میں اپنی شخصیت کا پسلے سے بڑا حصہ چھوڑ کر جا رہی تھی۔

بازگشت

واپس آکر اپنے اہل خاندان اور دوستوں سے ملنا اور انھیں گزشتہ ماہ کی رُوداد سنانا بہت اچھا لگ رہا ہے۔ لیکن یقین یہ ہے کہ پاکستان اور وہاں کے اپنے احباب بہت یاد آرہے ہیں۔ کیا طرف تماثلہ ہے کہ مجھے بريطانیہ واپس آکر کلپر شاک محسوس ہو رہا ہے۔ میں اذان سننے کی عادی ہو گئی تھی

اور یہاں اس سے محروم ہوں۔ پورا دن خاموشی کے تسلسل میں گزر جاتا ہے۔ میرے پورے سفر میں اذان ایک عمل مسلسل تھی جس نے تمام واقعات کو ایک مریبوط سلسلہ میں جوڑ دیا تھا۔ یہاں میں کل اشتوہن میں یونین کے دفتر کی طرف گئی تو دیواروں پر ہر طرف safer sex week کے پوشرٹ لگے تھے۔ اس دورہ سے پہلے میں اس پر کوئی توجہ نہ کرتی، لیکن اب مجھے اس سے دھشت ہوتی ہے۔ یہ مجھے اپنی روح پر حملہ محسوس ہوتا ہے۔ ان باتوں سے میرے اندر یہ سوال پیدا ہوتا ہے کہ میرا تعلق دراصل کس سے ہے، اور کیا میں اس طرح کے تابد توڑ حلموں سے اپنے آپ کو مٹانے کے لیے تیار ہوں۔ میں نے ایک انتہائی مثال دی ہے، لیکن مغرب کی اچھی باتوں سے قطع نظر، مفاد پرستی کے لیے ہماری دوڑ نے ہم سے بہت کچھ چھین لیا ہے۔ انسانی وقار، نفاست، خاندان کا احترام اور پاہمی الفت، سب قربان کر دیے گئے ہیں۔

مغرب اور مسلمان

اب کچھ باتیں میرے مقالے کے موضوع کے حوالے سے۔ تفصیلی بحث تو مقالے میں ہی ہو گی لیکن کچھ سرسری تذکرہ یہاں بھی ہو سکتا ہے۔ سب سے پہلے تو یہ کہ مسلمانوں کی جس بات نے مجھے متاثر کیا وہ یہ تھی کہ وہ ایک دوسرے کے طور طبیقوں اور طرزِ زندگی کے بارہ میں کتنی ہی تنقید کریں اور اپنے بھائیوں اور بہنوں کے بعض روئیوں پر کتنا ہی شرمندہ کیوں نہ ہوں، اس سے ان کے اسلام پر فخر میں کمی نہیں آتی۔ مجھے کسی اور مذہب کے ایسے مانے والے نہیں ملے جو اپنی ایمانیات کے بارہ میں فخر کا ایسا جذبہ رکھتے ہوں۔ اس سے مجھے یہ احساس ہوا کہ مسلمانوں کے لیے بھیثیت اقلیت خصوصاً مغربی ممالک میں رہنا کتنا مشکل ہوتا ہو گا، جہاں اسلام سے اتنی نفرت کی جاتی ہے۔

ایک مسلمان ملک میں چند دن گزار کر اب میں یہ سمجھ سکتی ہوں کہ مغربی اقدار اور اسلام میں کماں کماں نکراہ ہے۔ میں مسلمانوں کی اس نئی نسل کا نقطہ نظر بہتر طور پر سمجھ سکتی ہوں جو یہاں کے حالات میں اپنے دینی شخص کے اظہار کے لیے کوششیں کر رہی ہے۔

میرے خیال میں برطانیہ میں مسلم آبادی کے مستقبل کے لیے ضروری ہے کہ موجودہ نئی نسل، اپنے علاقائی رسوم و رواج اور ثقافت اور اسلام کے درمیان ٹھیک ٹھیک فرق کرے۔ اسلام کے بنیادی امور کا صحیح فرم حاصل کرے اور اس پر کوئی سودا نہ کرے۔ لیکن آباؤ اجداد کی نقل مکانی کی وجہ سے ان کے تذہبی ماہی سے ان کا رشتہ ثوٹ چکا ہے۔ وہ اب پاکستانی مسلمان

نہیں بن سکتے، برطانوی مسلمان بن سکتے ہیں۔ اگر وہ اپنی شناخت کی اس حقیقت کو پالیں، اور اس کے خلاف جو مزاحمت ہے اس کا مقابلہ کر لیں تو یقیناً وہ مغربی معاشرہ میں اپنی جگہ بنا لیں گے۔ نئی نسل کے بزرگوں کو نوجوانوں کی روایتی یا تندبی شناخت کھونے پر پریشان نہ ہونا چاہیے۔ بلکہ ان کی مذہبی شناخت کو زندہ اور محفوظ رکھنے کا اہتمام کرنا چاہیے۔ ان کو مغربی پس منظر میں اسلام کی بحیثیت دین، تعلیم و تفہیم میں تعاون ملنا چاہیے۔

پاکستان پہنچنے کے بعد جلد ہی مجھے یہ احساس ہو گیا تھا کہ برطانیہ میں مسلم آبادیاں کیوں ایسی نظر آتی ہیں۔ بریڈ نورڈ میں بعض جگہ یہ لگتا ہے کہ پاکستان سے کوئی حصہ لا کر یہاں رکھ دیا گیا ہے۔ غالباً ایک دوسری دنیا میں رہتے ہوئے، حلال حرام کا جو فرق شوری طور پر نمایاں اور واضح ہو جاتا ہے، اسے کم کرنے کی کوشش کی جاتی ہے۔ آس پاس کی اکثریت سے مختلف ہونے کے احساس کے ذریعے وہ اپنی مذہبی شناخت کا اظہار کرتے ہیں، خصوصاً اس لیے کہ معاشرہ میں اسے قبول بھی نہیں کیا جاتا ہے۔

برطانیہ میں بننے والے پاکستانی مسلمان، پاکستان میں رہنے والے مسلمانوں کا چھوٹے پیانے پر نمونہ ہیں۔ جمال بھی وہ ہیں، چاہتے ہیں کہ انھیں مسلمان ہی سمجھا جائے۔ اس شناخت کو برقرار رکھنے کے لیے وہ اسلام سے کچھ نہ کچھ تعلق رکھتے ہیں۔ مگر حقیقی باعمل مسلمان ہر جگہ اقلیت میں ہیں۔

اسلام اور میں

آپ کے ذہن میں یہ سوال ضرور آرہا ہو گا کہ اسلام کے بارہ میں میری ذاتی رائے کیا ہے۔ شاید اب میں اس کا کوئی جواب دینے کی بہتر پوزیشن میں ہوں۔ میرا مقالہ برطانیہ میں مسلمانوں کی نئی نسل کے جس مسئلہ سے متعلق ہے، میں اپنے لیے بھی اسی حوالے سے سوچتی ہوں، یعنی ایمان اور تندبی و اجتماعی ماحول۔ میں ایک پریشانی اور اضطراب کا شکار ہوں اور میں جانتی ہوں کہ اسے دور کرتے کرتے میں نہیں تو ہفتے ضرور لگ جائیں گے۔

میں پاکستان میں کوئی نئی شخصیت نہیں بن گئی۔ صرف یہ ہوا ہے کہ میرے اندر کی وہ باتیں جو فطری طور پر اسلام سے مطابقت رکھتی ہیں، واضح ہو کر ابھر آئی ہیں۔ لباس اس کی ایک مثال ہے۔ شلوار قمیں مجھے پسند ہے۔ میں چاہوں گی کہ یہاں بھی یہ پہنوں، لیکن یہ عملی بات نہیں ہوگی۔ لیکن کچھ اور باتیں ہیں جنہیں میں نہیں چھوڑنا چاہتی۔ دین نظرت اور زندگی کی کل سرگرمیوں کے محوری حیثیت سے میں اسلام کے حسن کو اب بہتر طور پر سمجھ سکتی ہوں۔ میں

اصلی طور پر اسے تسلیم کرتی ہوں۔ لیکن مجھے یہ دیکھنا ہو گا کہ مغرب میں اس کا مطلب عمل میرے لیے کیا ہو گا۔ کئی لحاظ سے پاکستان میں اسلام پر عمل کرنا نبتاً آسان ہے۔ مغرب یہ موقع نہیں دیتا۔ اس کا مطلب یقیناً یہ ہے کہ اپنے مذہب پر عمل کرنے کے لیے زیادہ کوشش کرنا ہو گی۔ لیکن کچھ نقصانات بھی واضح ہیں۔

گزشتہ چند برسوں میں، میں مختلف مذاہب کے قریب گئی ہوں۔ میں نے کہیں بھی یہ محسوس نہیں کیا کہ میں یہاں کی ہوں۔ بدھ مذہب کی بعض تعلیمات مجھے پرکشش لگتی ہیں۔ شاید یہ یہی شے لگیں، لیکن میں بدھ نہیں بن سکتی۔ میں ایک ایسے مقام پر پہنچ گئی ہوں جہاں ایک طویل عرصے سے موجود روحانی خلا پر میں خخت بے اطمینان محسوس کرتی ہوں۔ میرے خواہش ہے کہ میں عیسائیت کو دل و دماغ کے اطمینان کے ساتھ قبول کر سکوں۔ اگر آدمی اپنے آبادِ اجدا مذہب کو قبول کر سکے تو یہ بہتر ہے۔ اس طرح وہ مذہب کے اجتماعی لاشور سے علیحدہ نہیں ہوتا۔ حضرت عیسیٰ کی شخصیت یا ان کی تعلیمات میرے لیے مسئلہ نہیں، لیکن ان کی زندگی اور روحانی کارناموں کے بارہ میں جو دعوے کیے گئے ہیں، وہ میرے لیے قابل قبول نہیں ہیں۔ طویل عرصے سے میں حضرت عیسیٰ کے عیسائی تصور کے مقابلے میں اسلامی تصور کے زیادہ قریب ہوں۔ حضرت عیسیٰ کے اس تصور کے لیے جسے میرا دل و دماغ قبول کرے، شاید اسلام میری رہنمائی کر سکتا ہے۔ لیکن میں جو فیصلہ کروں، ایسا ہونا چاہیے جس پر میں قائم رہ سکوں۔

ایک مسئلہ

اسلام کے قریب آنے کے حوالے سے ایک بات مجھے بہت پریشان کرتی ہے۔ ایک دوسرے پر تنقید کرنے میں مسلمان دوسرے اہل مذاہب سے بچھپے نہیں ہیں۔ اسلام تو زندگی کے ہر گوشہ کے لیے کامل ہدایت نامہ ہے۔ کچھ لوگ اس کے کچھ حصوں پر بہتر عمل کر لیتے ہیں۔ لیکن ہم میں سے کچھ زیادہ متقلی لوگ چاہتے ہیں کہ ہر شخص ہر بات پر ہر لحاظ سے پورا عمل کرے۔ میں جانتی ہوں کہ میں اس معیار تک نہیں آسکتی۔ کیا میں اس تنقید کا مقابلہ کر سکوں گی جو بعض دائروں میں میری ناکامی کی صورت میں مجھ پر ہو گئی؟ مجھے یقین نہیں ہے۔ اس لمحہ میں اسلام کی سرحد پر کھڑی ہوں اور حوصلہ افزائی اور گرم جو شی میرے ہے میں آ رہی ہے۔ لیکن مجھے اندر ہے کہ جوں ہی میں سرحد پار کر کے امت میں داخل ہوں گی، صورت حال بدال جائے گی۔

یہاں یونیٹ (Lampeter) میں زیادہ وقت تھا گزارتی ہوں۔ میرا تحقیقی کام تہائی چاہتا

ہے۔ خیال تھا کہ پاکستان میں ملنے والے کا وقت ملے گا۔ واقعی، چند شاذ موقع کے علاوہ، وہاں لوگوں کے درمیان گھرا رہنا مجھے بہت اچھا لگا۔ زندگی میں اس سے پہلے ملنے والے کا اتنا لطف میں نہ نہیں اٹھایا۔ انسان اجتماعی وجود ہے اور ہم ایک دوسرے کے ضرورت مند ہیں۔ إِلَّا يَكُونَ^{۱۰} کہ ہم ایسے خصوصی لمحات سے گزر رہے ہوں جب تھائی چاہتے ہوں۔ لیکن مغرب میں تھائی رضا کارانہ نہیں، اس لیے یہ بہت سوں کے لیے بہت بڑا مسئلہ ہے۔

اختتامی کلمات

اختتام سے پہلے، ان سب کا بہت شکریہ ادا کرنے کو جی چاہتا ہے جنہوں نے میرے اس سفر کو یادگار بنایا۔ میرا پاکستان آنا، میری زندگی کے بہت بڑے واقعات میں سے ایک ہے۔ اور میں ان سب کی کوششوں کی قدر کرتی ہوں جنہوں نے اسے میری زندگی کا اتنا بڑا واقعہ بنانے میں مدد دی۔ میری جس فراغصلی اور فیاضی سے مہمانداری کی گئی، بلا استثناء ہر جگہ، وہ ایسی تھی جیسی زندگی میں پہلے کبھی نہ ہوئی تھی۔ میں مغرب میں خود غرضی اور ذاتی مصروفیات کا جو عالم دیکھتی ہوں، اس کے پس منظر میں یہ زیادہ ہی اچھی لگی۔ میں نے وہاں یہ سیکھا ہے کہ میں اپنے مہمانوں کی آواز بھلگت اپنے گھر میں کس طرح کروں۔

پاکستان جانے سے قبل ہی ایسا محسوس ہوتا کہ جیسے پاکستان میری گھٹی میں پڑا تھا۔ اب وہاں کچھ وقت گزار کر اس ملک سے اور اس کے لوگوں سے میری محبت دوچند ہو گئی ہے۔ وہاں کی زندگی کے شب و روز، انداز و اطوار اور چہل پہل اب تک میری نظریوں کے سامنے گھوتے رہتے ہیں۔

سال نو هقدم ڈائری ۹۳ء کا

اگست کا غند بہتین پرہنگ لور

غوبصرت جلد کے ساتھ اور

وال کیلندر، پاکٹ کیلندر

ادارے سے

حاصل کریں

بہترین تحفہ

اپر لوم بذریعہ آرڈر

ارسال کریں اور ڈائری

جبوڑاں حاصل کریں

وی پی ہر گز نیں کل جائے گی

قیمت ۹۶ روپے

۹۶

آپکا ادارہ: ادارہ مطبوعات طلبہ احمدہ لاہور